

AWGURI U XEWQAT



MONS. ARCISQOF

Segreterija Arċiveskovili

2 ta' Ottubru, 1964

Sur Editor,

L-Eċċ.za Tiegħu Rev.ma Monsinjur Arċisqof inkarigani niktbilkom li huwa sar jaf li intom sejr in toħroġu gurnal ġdid taħt l-isem ta' "L-Imsida". Monsinjur Arċisqof jixtieq kull ġid u suċċess lil dan il-gurnal, li jittama li jkun ta' ġid spiritwali u temporali lill-qarrejja. Fl-istess ħin Huwa jibgħat il-Barka Pastorali lill-Kumitat inkarigat, lis-sinjuriya tiegħek bħala Editor, lill-kollaboraturi u lill-qarrejja kollha.

MONS. ARTURO BONNICI, Segretarju.

Curia Archiepiscopali
Meliten.

2 ta' Ottubru, 1964.

Bit-tama li l-gurnal il-ġdid tagħkom, "L-Imsida", iġib frott abbondanti fil-parroċċa fis-sens li, permezz tiegħu, in-nies iħossuhom magħqudin aktar f'familja waħda, in-bierek minn qalbi lil dawk kollha li kellhom parti fil-pubblikazzjoni ta' dan il-gurnal, u lil dawk kollha li jaqrawh.

† EMM. GALEA,
Viġ. Gen. u Loc. Ten.

* * * * *

Msida, 30 ta' Settembru, 1964.

Nifirhilkom minn qalbi għall-gurnal "L-Imsida" li biħsiebkom toħroġu b'artikoli ta' interess reliġjuż, soċjali u kulturali flimkien ma' artikoli ta' interess parrokkjali, mhux bil-ħsieb li tgħalqu lill-Misidjani fil-ħolqa ta' art twelidhom, imma biex tgħaqquduhom flimkien bħal aħwa. Nitlob li Alla jxerred il-barka tiegħu fuq dan il-gurnal.

MONS. ARTURO BONNICI.

* * * * *

Domus Curialis

Misida.


Festa tal-Madonna tar-Rużarju.

Mal-kliem sabiħ ta' l-Awtorità Ekklesjastika, nġhaqqad ix-xewqat tiegħi, bħala Kap Spiritwali ta' din il-Parroċċa.

Jalla l-gazzetta "L-Imsida" tgħin biex tkabbar u ssaħħaħ bejnietna l-imħabba, il-għaqda u l-kooperazzjoni, biex nagħmlu mill-Imsida, il-Parroċċa l-aktar sabiħa quddiem il-għajnejn t'Alla u tal-Maltin.

IL-KAPPILLAN.

* * * * *



MONS. ARTURO BONNICI

Melita Band Club
Msida.

Fl-okkażjoni ta' l-ewwel ħarġa tal-gurnal "L-Imsida", nixtieq għan-nom tal-kumitat u l-membri tas-Sočjetà Fil-larmonika "Melita", kull suċċess lil din il-gazzetta.

Nistħajjel li m'hemmx bżonn noqghod ingħid li l-bżonn ta' gazzetta bħal din kien ilu jinħass fl-Imsida, u hija xewqa tagħna lkoll li issa tibqa' tircievi l-għajjnuna ta' kulhadd.


Bis-sinċerità kollha nixtiequ kull ġid u minn qalbna kull ferħ.

J. CASSAR NAUDI,
President.

* * * * *

Bħala President tas-Saint Joseph Footbal Club, nixtieq għan-nom tal-kumitat tiegħi, players, membri u supporters tal-club, nawgura lill-gazzetta "L-Imsida" suċċessi kbar meta naf l-iskop li għalih qed toħroġ din il-gazzetta, nixtieq lil kulhadd li jikkoopera ma' l-organizzaturi biex dak li nbeda l-lum jitkompli.

JOE FRIGGIERI,
President.



SUR J. CASSAR NAUDI
Pres. Melita Band Club



MONS. ISQOF GALEA



W. R. KAPPIELLAN



SUR J. FRIGGIERI
Pres. St. Joseph F.C.

DJARJU PARROKKJALI

IMGHODDI

AWISSU u SETTEMBRU

- 1 ta' Awissu: — Fil-Parroċċa saru l-visti tal-Porzjunktura mit-Terz'Ordni Frangiskan.
- 17 ta' Awissu: — Sar pellegrinagg, organizzat mir-Rettur tas-Santwarju ta' Loreto, għal Għawdex; saru diversi zjarat lill-knejjes u saret il-quddiesa fil-knisja ta' San Ġakbu, il-Belt Victoria.
- 30 ta' Awissu: — Fl-iskola tal-Gvern, gentilment mislufa mill-Ministru ta' l-Edukazzjoni, sar it-III Song Contest organizzat miż-Ż.H.N.
- 21 ta' Settembru: — Il-Banda Melita għamlet Marċ mat-toroq tal-pajjiż għall-okkażjoni tal-festi ta' l-Indipendenza. Il-Banda kienet taħt it-tmexxija tas-Surmast Philip Gatt.
- 22 ta' Settembru: — Tqegħid ta' l-ewwel gebla ta' l-Università Rjali ta' Malta fil-parroċċa ta' l-Imsida, minn Mr. Duncan Sandys, Segretarju Kolonjali.
- 26 ta' Settembru: — Festa tal-Konsagrazzjoni tal-knejjes. Fil-parroċċa u fis-Santwarju ta' Loreto saru funzjonijiet għal din l-okkażjoni.
- 27 ta' Settembru: — Festa ta' San Frangisk fil-parroċċa. Għall-ewwel darba l-istatwa ta' San Frangisk giet maħruġa fil-proċessjoni. It-Terz'Ordni tixtieq tiringrazzja lill-benefatturi u lil dawk li għenu biex il-festa tkun suċċess.

GEJJIENI

NOVEMBRU u DIĊEMBRU

- 1 ta' Novembru: — Pellegrinagg għaċ-Ċimiteru ta' l-Addolorata organizzat mit-Terz'Ordni Frangiskan.
- 2 ta' Novembru: — Jum il-mejtin kollha. Kull min jinwista l-knisja u jagħmel vista quddiem Gesù Sagramentat, minn nofs in-nhar ta' l-ewwel ta' Novembru sa nofs il-lejl tal-lum, jirbaħ Indulġenza Plenarja kull vista, applikabbli biss għall-Erwieħ tal-Purgatorju, basta jqerr u jitqarben, u f'kull daħla u ħarġa jgħid 6 Pater, 6 Ave u 6 Gloria, skond il-fehma tal-Papa.
- 8 ta' Novembru: — Pellegrinagg organizzat mir-Rettur tas-Santwarju ta' l-Orsolini għaċ-Ċimiteru ta' l-Addolorata.
- Matul ix-xahar ta' Novembru fil-Parroċċa jsiru l-Uffizzjaturi tal-Fratellanzi u tal-Għaqdiet kollha.
- 1 ta' Diċembru: — Fis-Santwarju tal-Madonna ta' Loreto tibda n-Novena għall-okkażjoni tal-festa titulari.
- 8 ta' Diċembru: — Fil-parroċċa festa tal-Madonna tal-Kunċizzjoni. Filgħaxija jkun hemm il-proċessjoni.
- 10 ta' Diċembru: — Festa tal-Madonna ta' Loreto għand l-Orsolini, Titular tas-Santwarju.
- 15 ta' Diċembru: — Fil-Parroċċa tibda n-Novena tal-Milied.
- 16 ta' Diċembru: — Fis-Santwarju ta' Loreto tibda n-Novena tal-Milied.
- 20 ta' Diċembru: — Toħroġ il-Harġa Speċjali tal-gazzetta "L-Imsida" għall-okkażjoni tal-Milied.

BRINSONS JEWELLERY WORKS

- Manufacturing Jewellers
 - Gold & Silversmiths
 - Filigree Works
 - Antique Imitation
 - White Gold
- Specialists in Engagement Rings**
- Workshop
43, St. Anthony Street
Msida
(Dial 31991)
- Head Office
189, Old Bakery Street
Valletta
(Dial 29017)

LONDON GARAGE

(Prop. F. X. Apilina)
59, MSIDA WHARF
MSIDA

Tel. C. 26640

Branch:

117a, PIETA' WHARF
PIETA'

GENERAL
HIRE SERVICE

5 & 7 Seater Cars

Volkswagen

Transporters

and Comfortable

Self Drive Cars

Private Buses for Hire

Garaging of private cars

Special Terms

for Long Hire

KOMPETIZZJONI SPEĊJALI GHALL-MILIED

Il-kumitat ta' din il-gazzetta qed iniedi kompetizzjoni speċjali għall-Milied li tikkonsisti fl-aħjar dekorazzjoni fi Spirtu Kattoliku tal-Milied.

REGULAMENTI

1. Id-Dekorazzjoni trid tkun tidher minn barra.
2. Il-Gurija tkun magħmula minn 4 sinjuri minn barra l-pajjiż.
3. Il-kompetizzjoni ma ssir jekk, ma jkunx hemm mill-inqas 10 applikazzjonijiet validi.
4. Id-dekorazzjonijiet jiġu eżaminati bejn il-Milied

u l-ewwel tas-sena.

5. Min jagħmel xi alterazzjonijiet fi żmien il-kompetizzjoni jiġi skwalifikat.

6. Applikazzjonijiet, li jittieħdu minn għand il-membri tal-kumitat, għandhom jasru lill-Editur mhux aktar tard mill-20 ta' Diċembru.

7. Jingħata premju, li jkun Portable Tape-recorder jew Transistor Radio, gentilment mogħti mid-ditta 20th Century Sales and Service ta' 84, St. John's Street, Valletta.

8. Id-deċizzjoni tal-gurija tkun finali.

STATISTIKA

AWISSU u SETTEMBRU

TWELID

Twieldu 18-il tifel u 17-il tifla.

ŻWIGIJET

Bernard Licari u M. Paulina Spiteri	2. 8. 64
Joseph Donald Calleja u Margerita Rosa Agius	2. 8. 64
Alfredo Bonello u Teresa Pulis	2. 8. 64
Saviour Zammit u M. Carmela Zammit	2. 8. 64
Gejtu Zammit u Josephine Formosa	5. 8. 64
Carmel Saliba u Maria Bonnici	9. 8. 64
Joseph Galea u Salvina Jelley	15. 8. 64
Andrew Ellul u Evellina Galea	15. 8. 64
Emm. Azzopardi u Nicolina Camilleri	22. 8. 64
Michael Alamango u Lorenza Anna Muscat	23. 8. 64
Neoyus Borg u Ludgarda Zerafa	23. 8. 64
France Lovegrove u Carmela Peregin	29. 8. 64
Anthony Muscat u M. Violetta Mifsud	30. 8. 64
Edwin Falzon u Giorgina Filletti	6. 9. 64
Laurence Xerri u Anna Farrugia	13. 9. 64
Joseph Apap u M. Concepta Sultana	20. 9. 64

IMWIET

Caruana Filomena (36 sena)	3. 8. 64
Sr. Maria Fortunata Caruana Scicluna (75 sena)	6. 8. 64
Pace Anthony (81 sena)	20. 8. 64
Mallia Carmela (91 sena)	22. 8. 64
Cacciattolo Joseph (67 sena)	27. 8. 64
Farrugia Anthony (61 sena)	3. 9. 64
Monseigneur M. Assunta (71 sena)	6. 9. 64
Agius Joseph (57 sena)	11. 9. 64
Galea Giovanna (56 sena)	13. 9. 64
Gauci Paul (48 sena)	23. 9. 64
Seguna M. Victoria (74 sena)	25. 9. 64
Grima Joseph (82 sena)	27. 9. 64

R. I. P.

Dunlopillo



The most heavenly mattress on earth

Dealer:

JOE M. GALEA

114 D'Argens Road, Msida. Tel: S.1937

PAGNA GHAN-NISA

Minn **MRS. CARMEN CARBONARO**

KIF TIRRANGA D-DAR

GEJT mitluba mill-kumitat li qed jöhrog din il-gazzetta biex naghtikom tagħrif fuq affarijiet li jinteressaw lilna n-nisa. Sejra nibda billi naghtikom tagħrif fuq kif tista' tirranga d-dar b'kuluri qawwija u hajjin.

Kif tqabbel il-kuluri għad-dar, kemm għat-tibjid, kif ukoll għall-kuluri ta' purtieri, tapiti, kutri, eċċ., biex jagħmlu effett sabiħ? Tirrangaw kemm tirrangaw darkom, tixtru għamara ġdida, tqallbu l-għamara 'l hawn u 'l hemm, iżżidu xi biċċa għamara jew tnaqqsu oħra, tirrangaw il-purtieri; insomma tagħmel x'tagħmel, biex inti tirravviva l-kamra, hemm bżonn tibdel jew tirranga l-iskema tal-kuluri; imma biex tagħmel dan, trid tkun taf tqabbel il-kuluri ma' xulxin, għaliex skond skema ta' kuluri mqabbla tajjeb, tista' tibdel dar ordinarja f'dar sabiħa, arjuża, mimlija dawl, u anki xi kamra ċkejna, mudlama u kerha tista' titbidel u tagħti l-illużjoni li hija ikbar, iktar arjuża u mdawla.

L-ewwelnett, huwa aħjar li thalltu żewġ kuluri li jgħidulhom "warm colours", jiġifieri bħall-aħmar u l-isfar, ma' kulur wiehed "frisk", bħal blu, jew ċelesti, aħdar u griż.

Haġa tajba u ħafifa biex titgħallem tqabbel il-kuluri, hija li tixtri kaxxa bil-kuluri taż-żebgħa, bħal dawk li jkollhom it-tfal, u tibda tesperimenta int, fuq biċċa karta, biex tara liema skema ta' kuluri l-aktar li joghgbuk. Ipprova ħafna taħlit u ara liema l-iktar jiġi tajjeb għal fejn tridu inti. Ku-

luri ċari, mhux imdahħnin, aħjar minn xi kulur kannella, qisu kulur it-tajn, jew xi aħdar mhux ċar, imdahħan, jew kulur il-ħamrija. Ftakru li jekk tużaw kuluri skuri, tużawhomx għal kmamar żgħar, jew bis-saqaf baxx, jew kmamar mudlama.

Il-kuluri ċari, dawk li jgħidulhom "Pastel Colours", għall - kuntrarju, jagħtu l-illużjoni ta' kobor, u jdawlu. Il-kuluri blu, aħdar u isfar huma kuluri li jagħtu l-idea ta' mistrieħ, li jserrħu l-għajnejn. Tinsewx li fil-kmamar baxxi, l-aħjar li ma tagħmlux la zokklu u lanqas dik il-biċċa gwarniċ ta' fuq hdejn is-saqaf, għax jidhru aħjar mingħajrom; kompli bit-tibjid jew biż-żebgħa sa fuq nett u sa isfel nett.

Kmamar dojq iridu jiġu mbajdin f'kuluri jgħajjtu; per eżempju, jekk ikollok il-kċina dejqa, iżbogħha kollha kulur wiehed, mingħajr zokklu, bħal isfar ċar u kulur il-krema; u iżbgħu l-għamara l-istess kulur (dan jagħti illużjoni li l-kċina hi ikbar milli hija verament); imbagħad zidu xi kulur ieħor, jew anki tnejn, fil-purtieri tat-twieqi u fil-pumi tal-għamara; per eżempju, tagħmlu purtieri ħodor jew blu, u l-pumi l-istess kulur bħall-purtieri. Taraw b'hekk kemm il-kċina tkun tidher ikbar u aktar arjuża.

Kamra tas-sodda tat-tfal

l-istes kulur.

Oqogħdu dejjem attenti li ma ddaħħlux iżjed minn tliet kuluri, għaliex inkella jkollkom ħafna taħlit ta' kuluri li dan iġib konfużjoni. U biex ngħinkom tagħmlu dan, jiġifieri żżommu dejjem fuq skema ta' kuluri li jarmonizzaw ma' xulxin, ser naghtikom lista ta' kuluri li tistgħu thalltuhom flimkien, li jkunu armonjużi.

Digà għidtilkom, li l-aħjar huwa li thalltu kulur wiehed minn dawk li jgħidulhom "cold colours", ma' tnejn "warm colours". Issa, il-"cold colours" huma: il-blu, u dawk ix-shades kollha tal-blu; l-aħdar, griż, abjad u biege. Il-kuluri

(Ikompli f'pagna 5)



tigi ħelwa ħafna kieku l-ħitan tbajjadhom griż perla, is-saqaf isfar ċar, l-għamara isfar ċar; imbagħad tagħmel kutra ta' xi kulur iċ-ċirasa, li dan jiġi irripetut fil-purtieri tat-tieqa jew twieqi, u tapit ta' hdejn is-sodda, mentri x-shade tal-lampa tal-komodina jista' jkun roża fl-aħmar.

Kamra tas-sodda tal-kawba tigi sabiħa ħafna jekk tagħzlu skema ta' kuluri pastel, jiġifieri, jew roża ċar, jew blu ċar, jew "powder blue"; it-tibjid tal-kamra fir-roża, ikun "off white" jew roża ċar, u ta' l-oħra fil-blu, it-tibjid ikun kulur il-perla. Fin-nofs tal-purtieri tal-kamra bejniethom, tista' tagħmel purtiera oħra tanet, jew tal-musulina, abjad jew avorju.

Is-salott jiġi sabiħ ħafna jekk tagħzlu skema ta' kulur fil-"gold"; ma' dan il-kulur, tista' mbagħad tagħzel kwadri sbieħ, li dawn jirripetu ruħhom f'li stand lamp, li tippikkja xi kulur minn tal-kwadri, u tapit ta'

CYCLE STORE

78, RUE D'ARGENS
MSIDA

Prop. Joseph Cauchi

Phone Sliema 1967

Football Covers,
Bladders

and accessories

Films for sale
Developed & Printed
Electrical goods
in stock

OPEN ALL DAYS

SER TIŻBOGH? EJJA GHAND CARSONS PAINT CENTRE MSIDA



Fejn issib makna unika li tagħtik f'inqas minn minuta kull wiehed 'l fuq minn kull 1,000 kulur li inti tagħzel. Issib din iż-żebgħa:


...PLASTIC EMULSION - ENAMEL GLOSS EGGSHELL u UNDERCOATING, tal-Marka **ULTRALUX** kull hin li trid, minn pinta sa gallun fil-kuluri kollha. ŻEBGħA Ingliża u garantita mill-Good Housekeeping Institute.

CARSONS PAINTS CENTRE

44, Ta' Xbiex Sea Front

Msida

Tel. 1097



**THE ONE AND ONLY PORTABLE
JUKE-BOX and RADIO
for all purposes**

Sole Agents:

**20TH CENTURY SALES & SERVICE
84, St. John Street - Valletta**

"L-IMSIDA"

LEHEN IL-PARROĊĊA

Direttur: Spiritwali: Dun Ġużepp Mifsud.

Editur: Is-Sur Joe Friggieri

A/Editur: Is-Sur Lino Bartolo

Membri oħra tal-Kumitat Editorjali:

Is-Sur Charles Casha

Is-Sur Joe Brincat

Is-Sur Vincent Vassallo

Is-Sur Anthony Catania

Is-Sur Patrick Sciberras.

Abbonament għal sena: Malta 2/6.

Barra 4/-

Vol. I, Nru. 1.

Nov. - Diċ., 1964

Editorjal

'IL QUDDIEM! B'din il-kelma fuq fommna, nipprezentaw ruġna quddiemkom illum għall-ewwel darba b'din il-ħarġa inawgurati tal-gazzetta tagħna.

'Il quddiem: għax din il-ħarġa hija verament pass 'il quddiem fil-ħajja tal-belt tagħna; u dan il-kumitat li, wara ħafna taħbit, irnexxielu llum ipogġi f'idejkom dan il-gurnal, għamel pass ieħor fil-ħajja soċjali tagħna l-Misidjani.

'Il quddiem: għax dan in-numru tal-gurnal, bħal kull bidu, huwa inizjattiva, huwa ħarsa lejn il-futur: u mhux ħarsa vaga u vojta, imma ħarsa u inizjattiva mimlija determinazzjoni li għal li ġej dan il-gurnal ikun il-mezz li l-poplu Misidjan jizviluppa b'mod dejjem aħjar il-ħajja kulturali, religjuża u soċjali tiegħu. Jeħtieġ li nimxu 'l quddiem: mhux biss bħala individwi, imma anki bħala soċjeta' magħmula minna Misidjani.

'Il quddiem: ukoll għax dan il-gurnal jeħtieġ li jkun inċentiv qawwi li jġieghel lil min hu responsabbli f'kull qasam tal-ħajja li jagħmel il-parti tiegħu, kbira jew żgħira, favur il-belt tagħna bl-iskop li l-Imsida tkun minn ta' l-ewwel f'kollox fost il-bliet u l-irħula ta' Malta.

Dan il-gurnal irid ikun il-mezz li jagħti ċ-ċans lil kull min hu Misidjan li juri l-kapaċita' tiegħu f'kull kamp: irridu nuru li, fost ulied l-Imsida, hemm talent u talent anki kbir f'diversi aspetti tas-soċjeta' moderna. Għalhekk il-kumitat jixtieq li kull min joqgħod fl-Imsida, Guardamangia u tal-Pieta' jħares lejn dan il-gurnal bħala xi ħaġa tiegħu u li, għax tiegħu, għandu jagħmel hiltu u jikkontribwixxi biex din il-ħaġa tiżviluppa u timxi dejjem 'il quddiem.

B'dan l-iskop, il-gurnal ser ikun fih daqsxejn minn kolox: ser jieħu ħsieb il-mara tad-dar u t-tfal; ser jieħu ħsieb l-interessi tagħkom fil-letteratura, f'li sports, fil-varjeta' u, f'kelma waħda, f'dak kollu li qed jġri madwarkom. Dan il-gurnal jipubblika l-ittri tagħkom, l-ilmenti tagħkom u s-suggerimenti li jesprimu dak li tixtiequ taraw fl-Imsida. Nieħdu gost nippubblikaw ukoll avvizi ta' interess: dwar inizjattivi futura, dwar xogħol, bejgħ u xiri, żwigi-jiet, parties, eċċ. — insomma dak kollu li jinteressa lilkom qarreja li tghixu fl-Imsida, Guardamangia u tal-Pieta'.

Din hija l-kooperazzjoni li, jekk intom tagħtu-hielna, aħna tal-kumitat napprezzawha ferm u timlina bil-kuraġġ biex inkomplu mexjin 'il quddiem fil-hidma li aħna bdejna, imqanqlin biss mill-imħabba ta' wlied sinċieri lejn din il-belt li tatna l-ħajja. Aħna għadna nibdew: għandna bżonn l-għajnuna tagħkom — għinuna! Għax jekk tghinu dan il-gur-



L-IMSIDA FL-IMGĦODDI

Minn LINO BARTOLO

PAGNA ġdida fl-istorja ta' pajjiżna nfethet il-lum, meta b'dan il-gurnal li aħna hrigħna qegħdin ingibu quddiemkom illum l-ewwel silta ta' l-istorja ta' Beltna l-Imsida. Għandna għax inkunu kburin b'dan l-isem ta' pajjiżna meta niftakru li dan l-isem huwa meħud minn ta' Omm il-Feddej. Kull pajjiż tad-dinja għandu l-istorja tiegħu, hekk ukoll Malta bl-istorja tagħha tqiegħded fuq il-mappa tad-dinja. F'din il-gzira ta' Malta jinsabu madwar il-50 parroċċa li kull waħda għandha l-istorja tagħha, hekk ukoll Beltna l-Imsida għandha storja interessanti u sabiħa li lkoll għandna nkunu nafuha. L-isem ta' Imsida x'aktarx ġej minn dawn iż-żewġ kelmiet: l-ewwel minn "Omm Sidna", u t-tieni minn "Imsajda". Nafu li l-isem ġej minn dawn għaliex fl-antik ġewwa pajjiżna kienu joqogħdu xi ftit sajjeda li kienu jaqilgħu l-għajxien tagħhom mis-sajd, għax l-Imsida f'dak iż-żmien kienet post tas-sajd bħal ħafna pajjiżi llum, u għalhekk mis-sajd giet il-kelma ta' "Imsajda". L-isem ta' Omm Sidna x'aktarx ġej minn żmien il-pirati li kienu jahbtu għal Malta meta Malta kienet għaddejja minn taħt idejn it-tiranni ta' kull gens, li kienu huma stess ibiegħu lil Malta. Dawn il-pirati kienu joqogħdu f'dan il-post, u dawn kienu jitolbu lill-Madonna li kienu jivveneraw ġewwa għar, u jinwokawha bit-titolu ta' Omm Sidna. S'intendi dan l-isem inbidel u llum insibuh "IMSIDA", post magħruf minn kull Malti.

(jissokta)

nal, tkunu qed tghinu lil pajjiżkom, lilkom infuskom. Aħna niżgurawkom li kull għajnuna tkun apprezzata u minn issa niringrazzjawkom bil-quddiem ta' kollox: artikoli, ittri, xi għajnuna ta' flus, xi reklami, u fuq kollox tagħmlulna l-ikbar kuraġġ jekk, f'Novembru, in-nies kollha tal-parroċċa tagħna narawhom herġin bi ħgarhom biex jixtru l-gazzetta li qed noffruhom li hija l-gazzetta tagħkom!

FIAT

GUARANTEES

Safer Capital Investment

Improved Mechanical Efficiency

Greater Petrol Economy

SEE ALL THE LATEST MODELS

Exhibited at

THE NEW WALDORF GARAGE —

FIAT SERVICE STATION — PIETA'

and

FIAT SHOWROOMS at

MSIDA VALLEY ROAD, B'KARA

Fiat Agency: U.C.I.M. Co., (Malta) Limited

206/207, Marina Street, Pieta' (Phone 25362)

IL-KELMA TAT-TABIB

GEJT mitlub mill-editur ta' din il-gazzetta biex nesprimi xi ideat u pariri lill-garreja ta' dan il-gurnal. Peress li din hija l-ewwel ħarġa, sejjer niehu din l-okkazjoni biex nintroduci din is-serje ta' taħditiet żgħar.

Nibda biex inghid li mhux il-lok li noqgħod inghid fuq mard serju, għalkemm fuq dan ukoll għad nitkellem. Għandi xi pariri utili li jistgħu jservu ta' bżonn lil ħafna nies, bħalma, ngħidu aħna, il-kura tas-saqajn lil dawk li huma morda biz-zokkor; jew x'tagħmel fil-każ li jkollok tarbija li tkun qed tipporga ħafna u aħdar qabel ma tgħid lit-tabib jaraha.

Waħda mill-mistoqsijiet li ħafna ommijiet jistaqsu meta jgħidulek biex tmur tara lit-tarbija hija din: "Tabib, kif qabditha din l-infezzjoni f'imsarinha?" jew "Kif ha-du r-riħ it-tifel — dan qatt ma johroġ barra mid-dar?" Dawn u ħafna mistoqsijiet li jiġi mistoqsi t-tabib. Naturalment it-tabib jirrispondihom. Dan il-punt huwa wiehed mill-aktar importanti u, biex inghid hekk, huwa l-qofol tal-medicina kollha.

Ix-xogħol li jsir mill-istudenti u nies kbar tal-medicina huwa ibbażat fuq dan is-sugġett: kif jiġi l-mard? Ix-xogħol tat-tabib hu li jfejjaq il-mard, imma x-xogħol ta' dawn l-istudjuzi tal-medicina hu li jaraw minn fejn jiġi l-mard biex l-ewwelnett jaraw li t-tabib ikun jista' javża lill-pazjent biex darba oħra joqgħod attent, u t-tieni biex joffru lit-tabib il-medicina adattata għal dik il-marda. Biex insemmu żewġ eżempji:

Nieħdu l-ewwelnett iddeni rqiq. Dawk li huma kbar fl-età jafu kemm kien hawn deni rqiq hawn Malta. Forsi min qed jaqra dan l-artiklu, kellu lil xi hadd li miet bid-deni rqiq jew baqa' mmankat. Min-naħa l-oħra, kemm hawn kaži ta' deni rqiq hawn Malta illum? Ftit li xejn! Dan kollu min-ħabba l-fatt li illum nafu minn fejn jiġi d-deni rqiq u, jekk insibu lil xi hadd li għandu d-deni rqiq, il-medicini li hawn illum huma tant tajbin li jfejju l-marda f'qasir żmien mingħajr l-ebda komplikazzjoni. L-istess nistgħu ngħidu fuq il-mard tas-sider, jew it-tuberkulozi. Fuq dan is-sugġett hemm ħafna x'wiehed iġid 'il quddiem.

It-tieni parir li jservi ta' ħafna gid kemm lit-tabib u kemm lill-omm tat-tarbija jew lill-marid, hu li t-tabib għandu jiġi mogħti informazzjoni eżatta u mingħajr ebda kliem żejjed. Ftakar li hemm il-ħajja tal-marid fin-nofs. Ħafna drabi l-omm tat-tifel jew tifla, jew il-marid stess, ma jgħidux kollox

lit-tabib, u dan ikollu jistaqsi ħafna mistoqsijiet sakemm jasal f'konklużjoni — din haġa li ma għandhiex issir.

It-tielet parir hu li l-marid jew omm il-marid għandha tagħmel kolox kif jgħidilha t-tabib. Għaliex inkella, mhux talli l-mard ma jfiq, imma jista' jkun hemm il-ħsara. Biex nieħdu eżempju żgħir, marid għandu tunsillite. Jiġi t-tabib u jordna numru ta' injezzjoni-

jiet tal-Penicillin. Wara xi jumejn jiġi l-marid ferħan li grizmejh għaddewlu u li ma għadux jagħmel il-Penicillin. Wara ftit granet jergħu jibdeu juġġuh grizmejh u mbaġħad it-tabib ma jkunx jista' jagħtih il-Penicillin għaliex il-mikrobi jkunu reżistenti għaliha. Il-marid għandu jiftakar li kemm idum fis-sodda jew kemm idum jieħu l-mistura jew il-pilloli mhix haġa li jivvinta t-tabib, imma li *studja* t-tabib.

Fl-aħħarnett tajjeb li wie-

hed ikun jaf x'għandu jagħmel f'kaži ta' malajr, bħal meta ngħidu aħna t-tarbija tixrob il-pitrolju jew meta tifel jaqta' idejh.

Biex ngħalqu:

1. Kif nistgħu nevitaw il-mard?

2. X'għandu jagħmel wiehed biex ifiq: (i) jgħid lit-tabib b'dak kollu li għalu; u (ii) joqgħod għall-pariri tat-tabib.

3. X'għandu jagħmel wiehed f'każ ta' emergenza?

Saħħa għalikom.

IT-TABIB.

GĦALIKOM TFAL

FL-AHHAR granet tas-sajf kont qieghed nippas-sigġa ftit, bħal ma nhobb nagħmel, mad-dawra "ta' l-irdum" għaž-żiffa ta' filgħaxija. Kont qed nieħu gost nara lil tant tfal, bid-daħqa u ferħanin, jilgħbu: min jitbandal, min jinzel maż-żurzieqa li hemm fil-playground, min jilgħab il-football, iż-żgħar jaqbzu u jifirhu fuq ir-ramel: insomma kul-hadd qed jieħu pjaċir. Anki l-kbar ukoll, li kienu qed jippas-sigġaw bħali u x-xjuħ bil-qieghda fuq il-bankijiet, ilkoll kienu qed iqattgħu kuntenti siegħa ta' mistrieħ.

Imma f'hin minnhom, xi erba' subien li kienu xebgħu jitbandlu, bdew jgħollu l-bandli, iħabbtuhom ma' xulxin u jhabblu l-ktajjen li kienu mdendlin minnhom. Din il-ħaġa ma għogbitni xejn u ridt kieku nfehimhom lil dawk it-tfal, imma f'daqqa waħda telqu jgħru qatta bla ħabel.

Dak il-hin ġieni f'moħħi dan il-gurnal, u għidt: ngħidilhom it-tfal! U tafu x'irrid ngħidilkom? Biex thobbu aktar il-belt għažiża tagħna — l-imsida; u biex tibzghu għall-affarijiet li fiha. La tikbru, intom tridu tgawduha l-imsida tagħna, u għalhekk għandkom thalluha sabiħa u nadifa kemm jista' jkun.

Permezz ta' din il-gazzet-

STORJA TAL-LUM

Rosina, xiha ta' 75 sena, kienet qed iżzebbeġ l-aħħar posta tar-rużarju bil-qieghda fuq is-sodda. Fir-rokna tal-kamra kien hemm tazza biż-żejt tnefnem quddiem xbieha tal-Madonna. Meta spiċċat ir-rużarju kienet ser timtedd, imma ma setgħetx toqgħod bi kwietha għax, waqt ir-Rużarju kienet hasset xi ċaqliq taħt is-sodda, u Rosina ma kenitx mara fqira!

F'daqqa waħda ġietha idea u qalet: "Hi, iż-żejt tal-Madonna mhux ser iservi għal matul il-lejl kollu; aħjar immur nixtri ftit malajr biex ma nħallihiex fid-dlam il-Madonna!"

Qamet, libset karkur, u ħarġet. Wara ftit, fid-dar ta' Rosina daħlu żewġ pulizija u ma damux wisq — għax malajr ħarġu magħhom żewġt irġiel li kienu sabu taħt is-sodda tax-xiħa!

IZ-ZIJU EDDIE.

KOMPETIZZJONI

Għandkom 21 sillaba. Minnhom iffurmaw kemm tistgħu ismijiet ta' bliet u rħula f'Malta. Kull sillaba tistgħu tużawha darba biss. Mhux bilfors tużaw is-sillabi kollha. Min isib l-aktar ismijiet, ikun ir-rebbieħ jew rebbieħa.

Kal - Sen - Żur - Mar - Fg - Bir - Sax - Sas - Ka - Rieq - Mar - Xa - Mel - La - Ra - Ha - Żeb - Bu - Qren - Lokk - Ġa.

1. It-tfal kollha li għadhom ma għalqux il-15-il sena jistgħu jidhlu għal din il-kompetizzjoni.

PAGNA GĦAN-NISA

(Jissokta mill-paġ. 3)

"warm" huma: aħmar, ix-shades tiegħu kollha, ir-roża, l-isfar u x-shades kollha tiegħu, l-arancjo, il-kannel-la, rust jew maroon, jigiġfieri kannella li jagħti fil-wine.

Issa nieħdu l-kuluri tlieta tlieta, jigiġfieri kif għandkom tagħżluhom, wiehed cold u oħrajn warm colours.

Issa nieħdu l-blu fil-griz; dan tista' thalltu mar-roża fl-aħmar. Ma' dawn il-kuluri, tista' thallat touch wiehed ta' isfar, u b'hekk ikollok skema ta' kuluri helwa ħafna. Per eżempju, il-kamra tkun imbajda blu fil-griz, l-għamara fil-kulur isfar, imbaġħad xi ornament tal-kamra, li fihom tintroduci kulur roża ħamrani. Per eżempju, jekk il-purtieri tkun ser tagħmilhom iffjuri-ti jew irrigati, allura aghżilhom fil-kulur ta' l-isfar, roża u blu ftit iktar skur mit-tibjid tall-ħajt. Ma' dawn il-kuluri, xi touch abjad jagħmel helu ħafna wkoll. Jekk hi kamra tas-sodda li għa-

ta biħsiebni, 'il quddiem, nurikom kif tagħmluh dan. Għalhekk aqrawha din il-gazzetta, u speċjalment din il-folja tagħkom. Li tkunu tridu fiha, iktbuli u nieħu gost bikom. Idhlu għall-kompetizzjoni tagħkom.

Anki jekk tibagħtu tistaqsuni xi haġa fuq liema sugġett tridu, nippoova nrispondikom; iktbu fl-indirizz ta' l-Editur. Għalina, tfal.

Il-Bambin iberikkom.

DUN GUZEPP.

2. Mat-twegiba, iktbu isimkom, l-indirizz sħiħ u l-età.

3. It-twegibiet iridu jassu mhux aktar tard mill-25 ta' Novembru f'dan l-indirizz:

Kompetizzjoni: Għalikom Tfal, c/o 5, Mons. Dandria Str. Msida

4. Tinsewq twaħħlu bol-la ta' 2d. fuq l-envelope.

5. Ir-ritratt tar-rebbieħ jew rebbieħa jidher fil-ħarġa li jmiss u jiġi mogħti rigal.

6. Jekk ikun hemm aktar minn twegiba waħda, il-premju jitla' bix-xorti.

żiltu għaliha dan il-"colour scheme", allura l-kutra tista' tkun ta' xi kulur milli semmejna, jigiġfieri f'dan il-każ, ta' kulur roża tkun helwa ħafna.

Kamra oħra, tista' tagħzel għaliha l-kulur abjad fl-avorju għat-tibjid, imbaġħad thallat magħha l-kuluri aħmar ċirasa, ma' xi touch ta' kulur, tourquoise, pereżempju, il-ħitan avorju, l-għamara ta' kulur il-kawba ħamrani, il-purtieri tourquoise; ma' dawn imbaġħad tista' ddaħħal xi touch ta' isfar ukoll.

Jekk tkun kamra tal-għamara ta' l-abjad, u mhux tal-kawba, allura tista' mal-ħitan kulur l-avorju, l-għamara tiżbogħha fil-blu, u magħha thallat l-isfar f'purtieri, dvalji jew doylers.

Idea oħra ta' skema ta' kuluri tista' teħodha minn xi inkwatri li meta thares lejhom donnok tiffriška u tikkalma. Pereżempju, ikollok xi tliet inkwatri żgħar li fihom jiddominaw il-kuluri tal-fjuri fil-blu u fl-aħmar fuq art bajda.

PAGNA LETTERARJA

ĠENN

Novella ta' ĠUZE' CHETCUTI

B'IDEJJA t-tnejn haddant is-Salib ma' sidri u hrigt nigri 'l barra. Leħha qawwija ta' berqa li d-dawl tagħha kien qisu d-dawl ta' bin-nhar hasditni, u s-sajjeta li faqqghet wara sħajjltha ser iggarraf il-bini kollu ta' madwari. Riglejja nbarmu fuq ġebļa jien u nigri, u sibt ruħi mkaxkar ma' l-art. Is-Salib baqa' mħaddan ma' sidri.

Hekk qalli Kappillan, ħabib tiegħi.

Qomt nigri mill-art għax kont għadni fl-aqwa tiegħi, imma rkobbtejjja kienu misluħa u bdew jaħarquni. Fil-pront smajt min isejjaħli minn warajja: "Sidor!... Dun Sidor!..." Kienet ommi li ntebħet bija u beżgħet li kienet sejra tigrili xi ħaġa. Komplejt nigri kemm niflaħ bis-Salib magħfus ma' sidri.

Bdejt għaddej minn triq għall-oħra f'dak il-waħx tal-lejl, f'dak il-beraq ileħħ waħda f'waħda, f'dik il-kesħa xxoqq il-għadam. Imma xejn ma qatagħli qalbi. Ridt nasal fil-ħin.

Sa ħtiegli naqbeż il-ħitan tas-sejjieħ, u nirfes fuq iż-zara', u nibqa' għaddej minn go l-egħlieqi. Il-klieb tal-għassa bdew jinbħu imma ma jmissunx, jersqu bil-ġirja għal fuqi, jifthu kull xedaq daqsieħ, iberrqu għajnejhom, jinbħu u jiġu biex jigdmini imma jiegħfu fil-pront donnha xi ħaġa misterjuża qieghda żzommhom.

Żidt, flok naqqast, fil-ġiri. Donni aktar ma nigri aktar nieħu saħħa ġdida. Kien hemm xi ħaġa fija li kienet qieghda timbuttani, li kienet qieghda tghinni biex inħaffef aktar.

Wasalt fl-aħħar f'wesgħa kbira. Hadt in-nifs u waqft. Fuq in-naħa tal-lemin kien hemm dar kbira. Mit-twieqi magħluqa fuq il-ħgieġ, kien jidher li kien għad hemm id-dawl f'xi kmamar. Id-djar l-oħra kollha ta' madwarha kienu mkeffna fid-dlam.

Il-beraq beda jnaqqas imma r-riħ kont tistħajlu qisu t-tgergir ta' qabda erwieħ li qamu minn qabarhom u bdew jitnieħdu u jolfqu bħal min hu qalbu maqtugħa u mxabba'. Is-saħħa kollha ta' riglejja donnha ntemmet f'daqqa waħda xħin ersaqt lejn il-bieb. Ridt inċempel u l-ħila naqsitni. "Isa, tibzax!" donni smajt min qed igħidli, "tibzax, hemm Alla jghinek!"

Il-bieb rajtu jitbexxaq bil-mod il-mod, kont għadni anqas ċempilt. Xi ħadd kien qed jistennieni fuq ix-xwiek u niżel jiftaħli qabel qbadt il-qanpiena f'idejja. Is-Salib kien għadu mħaddan ma' sidri. Hu — Hu biss — li seta' jghinni fil-bieċa xo-

għol iebša li kont dħalt għaliha.

"Għaddi, Dun! Idħol!" smajt leħen igħidli minn gewwa. Kien il-leħen ta' mara. Il-harsa ta' għajnejha kienet tidher ta' waħda mbeżgħa u li batiet ħafna f'dawn l-aħħar xhur.

Lil dik il-mara kont ili nafha. Ma għandix għalfejn naħbi. Kont nafha tifla toqgħod hdejna: konna żgħar nilagħbu flimkien, logħob ta' tfal, b'dik l-innoċenza kollha, bla ebda dell ta' ħażen. Xi żmien kien dak! Għadda darba għal dejjem. Kbirna u bqajna' ħbieb. Konna mmorru skola waħda, skola li kienet għas-subien u l-bniet flimkien, u kien jidher li qalbna kienet miġbuda ħafna għal xulxin. X'hemm x'naħbi? L-imħabba baġħatha Alla. U kont tabilhaqq inħoss imħabba kbira għal din it-tfajla, imħabba illi, kieku seħħet, kie-

net tbiddel għal kollox il-ħajja tiegħi u tagħha. Imma Alla ried xort'oħra. Lili kellu bżonni fil-qasam Tiegħu, u meta ħassejt fija l-vokazzjoni ta' saċerdot irmejt wara spallejja l-pjaċiri tad-dinja, u dik ix-xebba li kont tassew inħobb inqajt minnha darba għal dejjem. Imma min qatt kellu jghidli li għad jiġi żmien li kelli nħabbat wiċċi magħha f'ċirkostanzi hekk koroh?

"Kif inhu?" staqsejtha.

"Għall-aħħar!" wegħbitni.

Bdejt tiela' t-taraġ għall-kamra fejn kien qieghed, waqt li hi tgħaġġel quddiem. Tiela'... tiela'... donnu dan it-taraġ ma jispiċċa qatt. Qalbi bdiet tħabbat qawwi, u kull taħbita ma' kull targa li nitla' kont qed nistħajjlha qisha d-daqqa sħiħa ta' martell li kienet tidwi go moħħi u tisturdini. F'daqqa kollox beda jdur bija, ser naqa' u ma naqax. Ridt ingħajjat u ngħidilha biex iżzommni għax stennejtni ser nistabat ma' l-art. Imma, ma nafx kif, smajt lehenha jghidli:

"Hawn! Idħol bil-mod!"

Anqas ilhaqt dħalt fl-kamra, għajta ta' barri ifferoċjat qatgħetni minn saqajja.

"Mur 'il barra! Hadd ma baġħat għalik! Mur..."

Komplejt riesaq, riesaq. Dik il-ħasda li kelli, issa għaddietli. Issa ftakart għalfejn kont mort hemmhekk. Komplejt riesaq, riesaq.

"Mur 'il barra! Int bniedem ta' saħta, int bniedem ħażin, x'giebek hawn?..."

"Gejt f'isem Ġesù", għidtlu bil-kalma kollha.

"Ġesù! Min hu dan Ġesù tiegħek?" qalli b'għajnejh iridu jtajru n-nar.

"Ġesù, dak li ġie fid-dinja biex ifejjaq l-uġiħ u jtaffi l-mard tal-moħħ u taruħ..."

"Jiena la jien marid b'moħħi u anqas b'ruħi, aqbiżli 'l barra minn hawn!"

"Dan hu Ġesù..." għidtlu filwaqt li wrejtu lil Kristu Msallab... "Dan huwa Ġesù!"


Malli hrigt il-Kurċifiss, u wrejtulu, dak il-bniedem sar xitan. Ingħbed lura, werżaq twerżiqa tkessaħlek demmek, imbagħad bis-saħħa kollha ntefa' għal fuqi, jipprova jehodli s-Salib minn idejja, igħajjat, iwerżaq, jixher u jisħet id-dinja. Dik il-għajta tiegħu ta' biża' u ta' rabja bikkmitni.

...Hadit ir-ruħ x'ħin smajt lil ommi ssejjajħli: "Sidor, qum! Dalwaqt il-ħamsa!"

Iżzejt ħajr 'l Alla. Kienet ħolma.

PPROFIL LETTERARJU Nru. 1 ĠUZE' CHETCUTI

Minn OVIDJU



Il-profil letterarju fl-ewwel ħarġa tal-gazzetta "L-Imsida" ser niddedikawh lill-maġħruf poeta u kittieb li qed joqgħod gewwa belt-na l-Imsida: Ġuze' Chetcuti. Ġuze' Chetcuti twieled f'Bormla f'Awissu, 1914; huwa surmast tal-Malti fil-Liċeo u lecturer fil-Mater Admirabilis Training Col-

lege, kif ukoll lecturer fil-Maturity Course ta' l-Emergency Teachers.

Fis-sena 1938 sar membru u ġie mlaħħaq Segretarju tal-Kunsill tal-Għaqda "L-Akkademja tal-Malti". Ġuze' Chetcuti kien ukoll Ass. Direttur tar-rivista letterarja "Leħen il-Malti" meta l-Poeta Dun Karm Psaila kien Direttur. Ġuze' Chetcuti huwa maġħruf ħafna għall-poeziji tiegħu, u dawn il-poeziji ġew tradotti għal bosta lingwi, fosthom "Melita Invicta", li dehret fil-"World Digest", u poeziji oħra li ġew tradotti bit-Taljan minn Dr. V. M. Pellegrini u li deħru fil-kteib "Spirituale Convegno".

Il-maġħruf Dr. Giovanni Curmi kiteb fuq Ġuze' Chetcuti studju bit-Taljan li deher fil-"Journal of Faculty of Arts", Vol. II No. 3, 1964, u ittraduċa mal-20 poezija minn tiegħu. Ta' min jinnota wkoll li kitba tiegħu, sew proża kemm poezija, dahlet fl-Antologiji bil-Malti li ħarġu u ġiet imgħallma fl-Università u fil-Liċeo.

Ġuze' Chetcuti kiteb ukoll poeziji, kteib ta' poeziji li jismu "Melita Invic-

ta", Studju kritiku dwar il-poezija Maltija fl-1952; kiteb ukoll kteib ta' Poeziji Marjani u kteib ta' studju kritiku fuq Giovanni Curmi u Anton Cremona. Kittieb maġħruf għar-rumanzi, huwa kiteb "Id-dawl tal-ħajja" fl-1958; "Imħabba u mewt" fl-1961; "L-Isqaq" fl-1962; "It-Tnalja" fl-1964; "Fra Martin u novelli oħra" fl-1961; kteib fuq grajjiet mill-Hajja ta' Kappillan fl-1960, li jinkludi fih għoxrin novella. Huwa l-awtur ta' traduzzjonijiet u komponimenti, kif ukoll tal-maġħruf drammi "Il-Kerrejja", li kien inħadem għal bosta drabi fuq talba ġenerali fit-Teatru Manoel u kiseb suċċessi kbar.

Ġuze' Chetcuti ittraduċa wkoll rumanzi mit-Taljan għall-Malti, fost dawn "Mewta waqt pranzu" u "Fil-Palazz ta' Angwillara", kif ukoll novelli u poeziji ta' l-istess awtur. Kif qegħdin taraw aħna l-Misidjani għandna għax inkunu kburi li ġewwa pajjiżna jinsab dan il-maġħruf kittieb, li aħna fil-waqt li nawgurawlu suċċessi akbar, nixtiequ niringrazzjawh tan-novella li għoġbu jikteb għal dan il-gurnal u li llum qegħdin nippubblikaw, kif ukoll tal-kooperazzjoni li tana biex inkunu nistgħu noħorġu dan il-gurnal.

VARJETA'

PAUL ANKA

L-AKTAR MILJUNARJU ŻAGĦŻUGH TAD-DINJA

PAUL ANKA l-aktar miljunarju żagħżugh tad-dinja... Paul Anka l-kantant favorit internazzjonali... Paul Anka l-imwieled artist... Paul Anka l-kantant milqugh miż-żgħażaġh bħal meta pajjiż jilqa' lir-re tiegħu..... dawn kienu d-diversi headlines li wiehed jara ta' spiss fil-gazzetti u magazines ta' fama mondjali.

Isejhulu sewwa b'dawn it-titoli lil Paul Anka? Din il-mistoqsija nħalliha għalikom qarreja żgħażaġh, imma jiena ngħid għalija nħoss li dawn it-titoli huma tas-sew xierqa lil Paul Anka meta wiehed iqis li kien għad għandu biss 15-il sena u kien diġà sar popolari ħafna għall-ewwel diska tiegħu *Diana*, song li kien kiteb hu u kantaha hu. Paul hu kittieb ta' ftit inqas minn 400 song. Kien għadu ma għalaqx il-21 sena meta kien diġà dar id-dinja għal darbtejn, u kull fejn mar laqgħuh bħalma pajjiż jilqa' lir-re tiegħu.

Fi Frar ta' l-1963 Paul iż-żewweġ lill-grazzjuża mudella Anne De Zogheb, tfajla li tixraqlu għall-ħlewwa u persuna li għandha.

Ix-xahar ta' Settembru għaddieh billi għamel viżta twila ma' Sweden fejn ta shows kuljum; u mit-2 ta' Settembru sat-22 għamel show kuljum fil-Hotel Sands, go Las Vegas, Nevada; hawn wiehed jista' jifhem li Paul ma għandux kwiet, u hu stess iġid hekk: Niehu gost meta nkteb u nkanta s-songs tiegħi, u hekk irrid nagħti gost lil min jismagħni u jarani"; u jżid iġid: "X'hemm isbaħ minn meta wiehed jagħti minn dak li għandu u juri dak li jkun jaf?"



Bħal issa Paul waqaf ftit mill-films, u hu jgħid hekk: "Inħossni aktar f'tiegħi u li beru meta nkun inkanta milli meta niehu parti f'xi film". Però minkejja ta' dan hu għadu kemm spicča sensiela twila ta' films għat-T.V. li jinkludu: *Ed Sullivan Show, The missing link, Password, Lonely Boy, Stories from the Bible, What's my line, Match game, To tell the truth*. Dawn kienu l-ismijiet tal-programmi ta' Paul li nispera li xi darba għad naraw xi ftit minn-hom hawn Malta.

L-aħħar songs li kiteb huma *In my imagination* u *It's easy to say*, li qegħdin fuq diska waħda RCA Victor, u wkoll għamel Long Play Album jismu *Excitement on Park Avenue* li fih 12-il song.

L-aħħar song hija wkoll bit-Taljan, *Estate senza te*; din għamilha wara t-trijonf li kellu fil-Festival ta' San Remo meta kanta *Ogni volta*, li għaliha rebah ukoll diska tad-deheb għal daww il-miljuni li nbieghu minn din is-song.

U għal-lum daqshekk biż-żejjed, iżda min ikun irid xi

tagħrif għandu jidhol fil-Fan Club tiegħu ta' Malta u jkteb hekk: Anthony Balzan, President, Paul Anka Fan Club of Malta, Sliema.

Ibagħtu Postal Order ta' 5/- bi ħlas għal sena, u fost affarijiet li tircievu b'xejn, bħalma huma ritratti, badge, eċċ., tircievu wkoll in-Newsletter kull xahar.

DAWRA MAR-ROLLING STONES

Ir-Rolling Stones iffurmaw xi sentejn ilu. Il-waqt tagħhom gie f'li Station Hotel, Richmond, fejn rahom il-manager prezenti tagħhom. Iffirmaw kuntratt mad-ditta tad-diski "Decca" u ħarġu bl-ewwel kanzunetta, *Come on*. Huma grupp originali u ħadu l-isem tagħhom minn kompożizzjoni ta' Chuck Berry ta' l-istess isem.

xogħol ta' Chuck Berry u Jimmy Reed.

BILL WYMAN (bass guitar), għandu tnejn u għoxrin sena. Imlaqgam "The Ghost" (il-fatat) minħabba l-kulur naturali tal-gilda tiegħu, li hija fl-isfar, u għandu ħaddejh bil-ħofra. Huwa fan ukoll ta' Chuck Berry.

CHARLIE WATTS (drums), għandu tnejn u għoxrin sena. Huwa magħruf bħala "is-sabiħ" tal-grupp u sħabu jgħajtulu "Charlie Boy". Għandu l-fuq minn mitt maktur tal-but.

Min huma r-Rolling Stones?

MICK JAGGER (harmonica u kantant), twieled f'Dartford, Kent, u għandu għoxrin sena. Iħobb ħafna l-ikel Ciniż, u kważi jonfoq flusu kollha fuq ħwejjeġ x'jilbes. Daqq mal-grupp mindu iffurmaw.

BRIAN JONES (kitarra u harmonica), twieled f'Cheltenham u għandu għoxrin sena. Ipejjepp sittin sigarrett kuljum u jgħid li huwa iffisat fuq il-ferroviji.

KEITH RICHARD (kitarra u kantant), twieled f'Dartford għoxrin sena ilu. Kien jaħdem mal-Posta qabel ma beda l-karriera muzikali. Huwa fan ħafna tarhythm u l-blues u jħobb ix-

QUESTION BOX

Nircievu l-mistoqsijiet tagħkom u nirrispondu f'din il-kaxxa. Jistgħu jkunu fuq kwalunkwe sugġett, basta jkunu ta' interess ġenerali għall-qarreja. Ibagħtu għalhekk il-mistoqsijiet tagħkom lill-Editor.

KOMPETIZZJONI

Wiegeb fil-qosor dawn il-mistoqsijiet:

1. X'jisimhom il-kanzunetti li rebħu din is-sena l-Festivals ta' Sanremo, Napoli u z-Zecchino D'Oro?
2. X'kien jismu l-President Kennedy u x'jisimhom Mrs. Kennedy u ż-żewġ itfal tagħhom?
3. Hemm Kardinal bħalissa fl-Ingilterra (residenti) u x'jismu?
4. Min kienet dik il-mara magħrufa li hija meqjusa l-fundatrici tan-Nursing?
5. Kemm kien hawn kappillani fl-Imsida sal-lum u x'jisimhom?
6. Min inawgura l-playground ta' tal-Pietà u min bierku solennement?

Kundizzjonijiet

1. Kulhadd jista' jidhol għal din il-kompetizzjoni.
2. Mat-twegiba tagħkom, poġġu fl-envelope bolla ta' 2d mhix użata.
3. Ibagħtu t-twegibiet tagħkom, flimkien ma' l-isem u l-indirizz, lill-Editor mhux aktar tard mill-25 ta' Novembru.
4. Jiġi mogħti premju, u jekk it-twegibiet tajba jkunu aktar minn waħda, il-premju jiġi mtella' bix-xorti.
5. Ir-riżultat ikun ippubblikat fil-ħarġa li gejjja.

SHELL FILLING STATION

(Prop. J. Pace & Sons)
MENQA SQUARE - MSIDA
Telephone: Sliema 2745



Motor Car Spare Parts and Accessories

SPORTS

Minn CHARLIE CASHA

ST. JOSEPH FOOTBALL CLUB

Is-"St. Joseph" ta' l-Imsida issa jinsabu fit-III Division "A" tal-M.F.A., wara bidu daqsxejn incert. Fit-III Division "B", is-St. Joseph bdew jissahhu ftit ftit, u waslu biex spiccaw il-league bhala champions u minghajr ebda telfa.

B'ghadd ta' players regolari mill-istagun ta qabel neqsin, is-St. Joseph bdew l-istagun b'rebha fuq it-team tal-Mellieha, imma l-kalibru tal-loghob ma tantx issoddisfa lill-kumitat u minnufih bdiet kampanja ghall-akkwist ta' players godda; u l-akkwist ta' Twannie Agius u John Demicoli minn fuq il-kotba tal-Valletta, Tony u Lewis Betts minn ghand is-Sliema Wanderers, Egidio Sammut, Gzira, u Charlie Betts, Melita, komplew sahnew it-team ta' l-Imsida, u minn kmieni fl-istagun urew li ser ikunu r-rebbieha tal-League.

Waslet il-loghba kontra St. Vennera, li minnha kien jiddependi d-destin tas-St. Joseph. F'dak il-perijodu t-team kien minghajr il-left-fullback, peress li Joe Camilleri emigra ghall-Awstralja, John Demicoli kien indispost li jilghab, u Tony Betts ma kienx qed jittrenja, il-kumitat ma ried jiehu ebda riskju u minnufih avvicinaw lill-kumitat tas-Sliema Wanderers ghar-release tal-fullback Johnnie Gatt. It-trattativi sehnew u Gatt laghab l-ewwel loghba tieghu kontra l-istess St. Vennera, u ried ikun il-goal tar-rightwing Charlie Betts fl-ahhar minuti tal-loghba li ta r-rebha u vantaqq ta' hames punti lis-St. Joseph, li komplew biex spiccaw il-league bhala Champions.

Issa qeghdin fl-istagun 1964/65, u s-shubija tal-players Charlie Mizzi u Joe DeMarco, ex-Balzan Youths, Joe Pace, ex-Gzira United, Alfred Cutajar, ex-Hamrun Spartans, Parnis, ex-Zabbar, u t-training mill-gdid tal-player Tony Betts, flimkien mal-bicca l-kbira tal-players tas-sena l-ohra (kollha minbarra Joe Ellul u Charlie Betts) ikomplu jsahhu t-team tas-St. Joseph — forsi niksbu post fejn jixirqilna f'divizjoni ogħla.

Dawn li gejgin huma l-fixtures kollha ta' l-istagun 1964/65:

- Novembru 1 — St. Joseph vs. Senglea A.
- Novembru 22 — St. Joseph vs. Zebbug R.
- Novembru 29 — Naxxar L. vs. St. Joseph.
- Diċembru 20 — St. Patrick vs. St. Joseph.
- Jannar 3 (1965) — Żurriq vs. St. Joseph.
- Jannar 10 — Mosta vs. St. Joseph.

A. CIANCIO 1, PARISH STREET MSIDA

Bazaar & Barber Saloon

Full Assortment of
Christmas Cards
and Toys

Films Developed
Printed

and Enlarged
Next day service

MSIDA WOLVES

Msida Wolves 1
Athleta Juvenis 0

Minkejja li rebhu biss 1—0, Msida Wolves kienu superjuri fuq il-Juvenis tul il-loghba kollha, imma l-ewwel half spicca 0—0.

Kmieni fit-tieni half, il-left-wing L. Cauchi skorja l-uniku goal tal-loghba biex ta rebha misthoqqa lil Msida Wolves.

Kif lagħbu: L. Mizzi; F.

Briffa, T. Betts; R. Cauchi, L. Bellts, Sullivan; G. Betts, M. Vella, A. Cutajar, J. Bond, L. Cauchi.

Mercury S.C. 0

Msida Wolves 4

Msida Wolves ghamlu rebha hafifa fuq il-Mercury S.C. b'li score ta' 4—0. Daqqa ta' ras ta' C. Mock wara corner fl-10 minuta ta' l-ewwel half fethet li score ghall-Misidjani. Fl-24 minuta, xott qawwi tal-left-inside Paris sforza lil F.

Briffa jagħmel save ta' goalkeeper; fl-25 minuta penalty mogħti minn Johnnie Gatt gie salvat b'save sabih hafna mill-goalkeeper Lino Mizzi.

Msida Wolves komplew jiddominaw tul it-tieni half kollu, u tliet goals ohra ta' R. Cauchi, Muscat u Cutajar taw it-tieni rebha konsekutiva lil Msida Wolves.

Kif lagħbu: L. Mizzi; F. Briffa, T. Betts; J. Ellul, L. Betts, Sullivan; G. Betts, R. Cauchi, A. Cutajar, Muscat, L. Cauchi.

IL-FAMUZA DOLĊERIJA FL-IMSIDA BUSY - BEE

tirċievi ordnijiet għal

TIGIJET

MAGHMUDIJIET

PARTIES

INVICTA WORKS MANUFACTURERS OF

MODERN TUBULAR FURNITURE

INVICTA for your household and office needs

Be Proud — Have Modern Furniture

Be Wise — Have INVICTA FURNITURE

FLATS - HOSPITALS - SCHOOLS

are modern only when

INVICTA FURNITURE IS USED

FREE!! Literatures and Brochures
on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations

Buy the Best! Buy INVICTA FURNITURE

THE FURNITURE OF A LIFETIME

SAVOY GARAGE

(Props. J. Pace & Sons)

Private Buses,

Cars and Volkswagens

for Hire Service

at Moderate Prices.

246-250, D'ARGENS ROAD

GZIRA

and

SLIEMA ROAD, GZIRA

(opposite Marshall Court)

Phone: Sliema 31332

DAY AND NIGHT SERVICE

